

«Святочныя»
немаўляткі

Чым
багаты
Ашмянскі край?

Офісная
операцыя
на венах



Выдаецца
з 9 жніўня 1917 г.

Родная газета на роднай мове
ЗВЯЗДА

6

ЛІПЕНЯ 2016 г.

СЕРАДА

№ 128 (28238)

Б Е Л А Р У С К А Я Г А З Е Т А



СТАР. 2

СТАР. 3–6

СТАР. 7

ГЭТА НЕ ПРОСТА ПАЛІТЫКА, ГЭТА — ЖЫЦЦЁ

Суверэнiтэт, незалежнасць i тэрытарыяльная
цэласнасць дзяржавы для нашага народа значаць многае

Учора Прэзiдэнт Аляксандр Лукашэнка прыняў удзел у
цэрэмонii ўшанавання выпускнiкоў вышэйшых ваенных
навучальных устаноў i вышэйшага афiцэрскага складу.

«Наш народ, як нiхто iншы, шануе мiр i спакой у краiне, дара-
жыць сваёй бяспекай, — заявiў Аляксандр Лукашэнка, высту-
паючы на цэрэмонii. — Для нас шмат значаць такiя паняццi, як
суверэнiтэт, незалежнасць i тэрытарыяльная цэласнасць дзяржа-
вы. Гэта не проста палiтыка, гэта наша жыццё, гэта жыццё нашых
бацькоў сёння, гэта жыццё нашых дзяцей у будучыню».

Каб захаваць усё гэта, адзначыў беларускi лiдар, дзяржа-
ва праводзiць мiралюбную шматвектарную знешнюю палiтыку,
ажыццяўляе ваеннае будаўнiцтва, умацоўваючы абараназдоль-
насць краiны. Гэтыя падыходы арганiчна знаiшлi адлюстраванне
ў новай Ваеннай дактрыне.

Прэзiдэнт звярнуў увагу, што, выбраўшы для сябе шлях служ-
жэння Айчыне, афiцэры нясуць велiзарную адказнасць перад
краiнай i народам. Па словах кiраўнiка дзяржавы, iм неабходна
засяродзiцца на ўсiммерным павышэннi ўзроўню баявой i мабiлi-
зацыйнай гатоўнасцi, вывуччы i злажданасцi аргану кiравання i
войскаў, вынiковасцi баявой падрыхтоўкi злучэнняў i вайсковых
часцей. Варта акцэнтаваць практычнае навучанне войскаў на су-
часных спосабах вядзення ўзброенай барацьбы, iх падрыхтоўцы
пад канкрэтныя задачы, вызначаныя планам абароны.

Найважнейшай задачай супрацоўнiкаў аргану унутраных
спраў, адзначыў Прэзiдэнт, застаецца падтрыманне грамадска-
га парадку ў краiне, калi кожны грамадзянiн можа быць упэўнены
ў сваёй бяспецы i бяспецы сваiх дзяцей.

Кiраўнiк дзяржавы таксама звярнуў увагу, што ў цяперашнi час
узраслае значнасць дзейнасцi пагранiчнага ведамства па адсочваннi
i прагназаваннi магчымых выклiкаў i пагроз пагранiчнай бяспецы.

Удасканальваць сваю дзейнасць, на думку Прэзiдэнта, павiнна
i Мiнiстэрства па надзвычайных сiтуацыях. «Патрэбныя свежыя,
уважаныя i разумныя iдэi i прапановы па развiццi, удасканаленнi
дзейнасцi МНС, аптiмiзацыi кантрольнай дзейнасцi», — адзначыў
кiраўнiк дзяржавы.

Беларускi лiдар таксама падкрэслiў, што краiна ўдзяляе знач-
ную ўвагу тэхнiчнаму перааснашчэнню сiлавых ведамстваў, паве-
дамляе прэс-служба Прэзiдэнта. «Зусiм хутка ў дадатак да новых
самалётаў Як-130 па Узброеныя Сiлы паступляць новыя сучасныя
верталёты Мi-8МТВ», — сказаў Прэзiдэнт.

Аляксандр Лукашэнка нагадаў, што беларускiя прадпрыемствы
абароннага сектара эканомiкi асвоiлi новы кiрунак — ракетабудаван-
не, у краiне адкрыты цэнтр кiравання касмiчнай сувяззю,
выведзены на арбiту два спадарожнiкi. «Гэта сведчыць аб тым,
што мы можам многае рабiць сваiмi рукамі. Любая краiна, якая
думае пра бяспеку i абарону, асноўную зброю павiнна рабiць сваi-
мi рукамі», — упэўнены беларускi лiдар.

Уручаючы генеральскія пагоны прадстаўнiкам сiлавых ведамстваў,
Прэзiдэнт выказаў упэўненасць, што такiя высокiя званнi атрымлi-
ваюць самыя годныя афiцэры. Кiраўнiк дзяржавы таксама ўручыў
спецыяльныя лiсты аб аб'юеннi Падзякi Прэзiдэнта Рэспублiкi Бе-
ларусь 15 выпускнiкам вышэйшых ваенных навучальных устаноў за
выдатныя поспехi ў вучобе i ўзорнае выкананне воiнскага абавязку.

■ Парламенцкi дзённiк

З УДЗЕЛАМ БЕЛАРУСКАЙ ДЭЛЕГАЦЫI

У Грузii завяршылася 25-я штогадовая сесiя Парламенц-
кай асамблеi Арганiзацыi па бяспецы i супрацоўнiцтве ў
Еўропе (ПА АБСЕ). У апошнi дзень мерапрыемства абралi
новага старшыню ПА АБСЕ. Iм стала Крысцiн МУТАНЕН
(Аўстрыйская Рэспублiка).

Па вынiках сесii была прынятая Тбiльская дэкларацыя, у якую
ўключаны дакументы трох агульных камiтэтаў i шаснаццаць да-
датковых рэзалюцый, iнiцыяваных членамi Асамблеi, прысве-
чаных распрацоўцы эфектыўных мер рэагавання на крызiсы i
канфлiкты, мiграцыi i правам бежанцаў, барацьбе з насiллем i
дыскрымінацыяй, супрацьдзеянню карупцыi, трыццатай гадавiне
чарнобыльскай катастрофы.

Парламенцкая дэлегацыя Беларусi на чале з намеснiкам стар-
шынь Палаты прадстаўнiкоў Вiктарам ГУМiНСКIМ прыняла
ўдзел у падрыхтоўцы дакументаў сесii. Прапановы i папярукi бе-
ларускiх парламентарыяў увайшлi ў вынiковы тэкст дэкларацыi.
Iлья КРЫЖЭВIЧ. kryzhevich@zviazda.by

■ Абiтурыент-2016

У АПОШНІ ВАГОН

Хто здаваў ЦТ у рэзервовы дзень?

«Мне трэба было
на экзамен у ўнiверсiтэце,
таму ў асноўны дзень
на тэсцiраванне прыйсцi
не змагла». Прыгажуню
з Маладзечна Анастасiю
сустрэкаем ва ўнутраным
дворыку БДУ. У рэзервовы
дзень дзяўчына здае хiмiю.
Студэнтка БДТУ вырашыла
змянiць спецыяльнасць,
таму сёлета зноў
апынулася ў шэрагах
абiтурыентаў. Балы ЦТ
па астатнiх прадметах
Насця не агучвае,
але мяркую, што шанцы
паступiць на больш
прывабны кiрунак ёсць.
У любым выпадку,
нiчога не страчвае.

Выпускнiк сталiчнай школы
Генадзь спяшаецца на матэма-
тыку. Адпласцi напісанне тэстаў
на апошнi дзень высокаму шы-
ракаплечаму хлопцу прыйшлося
праз спартыўныя спаборнiцтвы.



ФОТА БЕЛТА

— Я ўдзельнiчаў у чэмпiянаце
Еўропы сярод моладзi па тры-
ялоуне, — тлумачыць ён. — Як
вынiкi? Калi шчыра, так сабе вы-
ступiў. Сышоў з гонкi.

Гена думае паступаць у
БНТУ, на спартыўна-тэхнiчны
факультэт. Будзе iнжынерам
на спартыўных аб'ектах.

СТАР. 2

■ Твае правы

УСЁ

АБ АЛЬТЭРНАТЫЎНАЙ СЛУЖБЕ

Як вядома, з 1 лiпеня ўступiў у сiлу адпа-
ведны закон. У якiх арганiзацыях i сферах
дзейнасцi будучы працаваць альтэрнатыў-
шчыкi? Цi залiчваецца час праходжання
альтэрнатыўнай службы ў стаж працы? Цi
распаўсюджваецца на альтэрнатыўшчыкаў
вызваленне ад службы, калi яны — шмат-
дзетныя бацькi? На гэтыя i iншыя пытаннi
адказалi намеснiк мiнiстра працы i сацыяль-
най абароны Iгар СТАРАВОЙТАЎ, начальнiк
аддзела прававых пытанняў сацыяльнай
абароны Вольга ЛIХТАРОВIЧ, iншыя супра-
цоўнiкi мiнiстэрства падчас анлайн-канфе-
рэнцыi «Арганiзацыя работы па альтэр-
натыўнай службе», якая прайшла на сайтах
Мiнпрацы i сацабароны i БЕЛТА.

Хто i як можа стаць альтэрнатыўшчыкам?

— Якi прынцып будзе прымяняцца ў да-
чненнi да альтэрнатыўшчыкаў: заяўны або
выяўляльны?

— Законам прадугледжваецца права хадай-
нiчаць аб замене вайскавой на альтэрнатыўную
службу па рэпiгiных перакананнях. Важны мо-
мант: чалавек павiнен не толькi заявiць пра сваё
жаданне праходзiць альтэрнатыўную службу ўза-

мен вайскавой, але i належным чынам абгрунта-
ваць хадайнiцтва. Закон не прадугледжвае аўта-
матычнага прызнання права на замену вайскавой
службы альтэрнатыўнай.

У заяве павiнны быць выкладзены прычыны,
якiя заахвочiлi заявiць пра замену вайскавой
службы на альтэрнатыўную. Да заявы прыклада-
ецца аўтабiяграфiя, а таксама iншыя матэрыялы,
якiя могуць служыць пацвярджэннем iнфармацыi,
выкладзенай у заяве.

На альтэрнатыўную службу могуць быць накі-
раваны грамадзяны, якiя падлягаюць прызыву на
тэрмiновую ваенную службу, службу ў рэзерве,
прыгодныя па стане здароўя i фiзiчным развiццi да
праходжання гэтай службы, якiя асабiста заявiлi
аб тым, што прыняцце ваеннай прысягi, нашэнне,
прымяненне зброi або непасрэдны ўдзел у вытвор-
часцi i абслугоўваннi зброi, боепрыпасаў i баявой
тэхнiкi супярэчаць iх рэпiгiным перакананням.

— Якi парадак разгляду заявы аб замене
вайскавой службы на альтэрнатыўную? Што
можа стаць прычынай адмовы?

— Заява грамадзянiна разглядаецца ў яго
прысутнасць на пасяджэннi прызыўной камiсii.
Прызыўная камiсiя мае права запрасiць на пася-
джэнне прадстаўнiкоў рэпiгiных i iншых арганi-
зацый, грамадзян, якiя могуць даць
дадатковыя тлумачэннi.

СТАР. 2

ХРОНІКА АПОШНІХ ПАДЗЕЙ

Польшча ўвяла кантроль на межах

Польскія ўлады ў мэтах бяспекi часова ўввiл кантроль на межах у сувязi з маючым адбыцца самiтам
НАТА, якi пройдзе ў сталiцы краiны 8-9 лiпеня, i суветнымi днямi моладзi 26-31 лiпеня ў Кракаве, паве-
дамляючы iнфармагенцтвы. Кантроль уведзены на межах з краiнамі ЕС — Чэхiяй, Германіяй, Славакiяй,
Лiтвай. Таксама прыпынена дзеянне нормаў мясцовага прыгранiчнага руху з Калiнiнградскай вобласцi i
ўкраiнскiм прыгранiчным тэрыторыямi. Гэтыя меры будуць ажыццяўляцца на працягу месяца да 2 жнiў-
ня. Паводле заявы польскiх уладаў, нiякiх складанасцяў у сувязi з памежным кантролем не чакаецца.
Мiж тым польскi тэлеканал TVN24 ужо паведамыў аб чэргах на мяжы Расii i Польшчы.




Колькасць ахвяр тэракта ў Багдадзе перавысіла 200 чалавек

Працягвае паступаць iнфармацыя аб павелiчэннi колькасцi
загiнулых падчас тэракта ў сталiцы Ірака. Паводле апошнiх
афiцыйных звестак, пасля серыі выбухаў у Багдадзе загiну-
лi 213 чалавек, звыш двух соцень чалавек былі параненыя.
Адзначаецца, што сярод загiнулых шмат дзяцей. Улады Ірака
абвясцiлi ў краiне трохдзённую жалобу. Адказнасць за выбухi
ўзялi на сябе баевiкi з «Ісламскай дзяржавы».

Юнона выйшла на арбiту Юпiтэра

Амерыканская мiкспанетная станцыя «Юнона» (Juno), запушчаная
НАСА пяць гадоў таму з Зямлi да Юпiтэра, дасягнула арбiты газавага
гiганта. Мяркуюцца, што касмiчны зонд больш як год будзе даследаваць
найбуйнейшую ў Сонечнай сiстэме планету. Навукоўцы спадзяюцца, што
вывучэнне Юпiтэра дапаможа растлумачыць працэс узiкнення Сонеч-
най сiстэмы ў цэлым. «Юнона» была
запушчана 5 жнiўня 2011 года i стала
другім штучным спадарожнiкам пасля
«Галiлеа» — той знаходзiўся на арбiце планеты з 1995 па 2003 год, i
дзяцятым касмiчным апаратам, якi дасягнуў Юпiтэра. Плануецца, што
зонд правядзе даследаваннi атмасферы Юпiтэра, вывучыць яе граві-
тацыйнае i магнiтнае паля, а таксама правярэць гiпотэзу аб наяўнасцi
ў планеты цэвэрдага ядра.



ПАДРАБЯЗНАСЦІ

Навукоўцы стварылі вакцыну ад усіх хвароб?



Навукоўцы з ЗША ствара-
джаюць, што яны распраца-
валi новы тып вакцыны на
аснове рыбануклеiнавай кіс-
латы (РНК), якi за тыдзень да-
зваляе атрымаць антыгены да
любога віруса. Вакцына павiн-
на ўводзiцца ўнутрымышачна,
што дазволiць прымяняць яе
нават у хатнiх умовах. Наву-
коўцы ўжо атрымалi антыгены
да такіх хвароб, як эбола, свiны
грып i таксапаплазма. Неве-
рагодна, але спецыялiсты за-
яўляюць, што эфектыўнасць
вакцыны складала 100%. Да-
следчыкi запэўніваюць, што
пры дапамозе новых вакцын
можна будзе лячыць не толькi
iнфекцыi, але i рак.

КОРАТКА

Урад даручыў Мiнiстэр-
ству фiнансаў забяспечыць
фiнансаванне расходаў на
падрыхтоўку i правядзенне
выбарў у Палату прадстаў-
нiкоў i Савет Рэспублiкi На-
цыянальнага сходу Белару-
сi шостага склікання.

Рэактыўная сiстэма залпа-
вага агню (РСЗА) «Паланэз»
у лiпенi паступiць на ўзбрае-
не беларускай армii.

Чыгунка назначыла на
9-10 лiпеня дадатковыя па-
язды рэгiянальных лiнii
эканомкласа для перавозкi
ўдзельнiкаў i гасцей свята
«Купалле» («Александрыя
збiрае сяброў»), якое прой-
дзе ў вёсцы Александрыя
Шклоўскага раёна Магiлёўс-
кай вобласцi.

У нашай краiне плануец-
ца абмежаваць рэалiзацыю
алкагольных напiткаў у куль-
турна-паркавых зонах.

Беларусь выбрабляе вы-
сакаякасную жывёлагадоў-
чую прадукцыю. Такое мер-
каванне выказаў кiраўнiк
Мiжнароднага эпізаацыйна-
га бюро па Усходняй Еўропе
Казiмiрас Лукаўскас.



МІЛЬЁН КВЕТАК ДА ФЭСТУ

Завяршаецца падрыхтоўка
да XXV Мiжнароднага фестывалю
«Славянскi базар у Вiцебску».
Да яго пачатку засталася каля тыдня.
Першыя канцэртны, прэзентацыйныя
i некаторыя iншыя мерапрыемствы
адбудуцца ўжо 12 лiпеня.
Афiцыйнае адкрыццё юбiлейнага
фестывалю — 14 лiпеня.

Сёлета на «базары» рэкордная колькасць
краiн-удзельнiцаў — 44. Упершыню — Калумбiя.
Сцягi краiн можна будзе ўбачыць на флашто-
ках вышынёй 12 метраў — у эпіцэнтры фесты-
вальных падзей. А на 18-метровую вышыню
ўстановаць фестывальныя сцягi. Сёлета «Алея
зорак» ля галоўнай канцэртнай пляцоўкi —
Летняга амфiтэатра — стане плошчай. Там
замацоўваюцца пiлiты з iмёнамі лаўрэатаў спе-
цыяльнай прэміi Прэзiдэнта Рэспублiкi Бела-
русь «Праз мастацтва — да мiру i ўзаемара-
зумення». На момант падрыхтоўкi публiкацый
ў дырэктый не агучылi, у гонар каго з'явіцца
новая зорка.

У гарвыканкаме абячаюць, што да юбiлей-
нага фестывалю Вiцебск, якi i без таго мае
еўрапейскi глянец, стане яшчэ больш прываб-
ным. Старажытны i адначасова малады горад
упрыгожваюць больш за 1 мiльён кветак, ма-
стацкiх кветкавых кампазіцый. Дзякуючы абноў-
ленай падсветцы, вулiцы i плошчы
заззяюць усімі фарбамi вясёлкi.

СТАР. 2



ФОТА БЕЛТА